



નાશિર : મરકઝે તરબીયતે મુમેનીન, અલ-વિઝારતુલ અલવીયાહ, વઝોદરા.

તા. ૧ મોહર્રમ ૧૪૩૨ હી., ૭-૧૨-૨૦૧૦

—:: અલ્લાહતઆલા વાસ્તે હક્કની દાઅવત છે ::—

□ દાઅવત જન્નતની કિયારી છે :

અલ્લાહતઆલા વાસ્તે હક્કની દાઅવત છે. હક્કની દાઅવત જન્નતની ક્યારીની મિસિલ છે. તે અલ્લાહની તૌહીદ અને તેની દાઅવતના મરતબાઓના સાહબની તૌહીદ તરફ દાઅવત કરે છે. જે શખ્સ અલ્લાહની તૌહીદ અને અલ્લાહની ઝમીન પર ના બાબ અને હુજ્જતની તૌહીદને વલગી રહ્યો તે હકીકતમાં જન્નતી છે. દાઅવતના ફરઝંદો જન્નતી છે. મોહંમદ મુસ્તફા (સ.અ.વ.વ.) એ જે કલેમએ શહાદત પઢાવી હમને તૌહીદના લાકીમત જૌહરથી મોઝય્યન અને મખ્સૂસ કીધા તે સબબ હમે જન્નતની ક્યારીમાં દાખિલ થઈ ગયા. જૈર લોગો પર હમારો માલ અને ખૂન હરામ થઈ ગયા. હમે તમામ શરથી મેહફૂઝ થઈ ગયા. દાઅવતમાં જન્નતે દાનીયાહ-નીયી જન્નતની કુવ્વત છે અને મૌત બાદ તમામ મુમેનીન મુખ્લેસીન વાસ્તે જન્નતે આલીયાહ-ઉંચી જન્નત છે. ઈમામુઝઝમાન (અ.સ.) પરદામાં છે પણ આપની દાઅવત ઝિંદા છે. આપના નાઈબ આપની મસ્નદને નૂર બખ્શો છે. દાઘ, માઝૂન અને મુકાસિરના રૂત્બાઓ મોજૂદ છે તેથી દાઅવતનો નિઝામ બરકરાર છે. આ નીચેના રૂત્બાઓના વુજૂદના સબબ ઈમામના આલી મરતબાના વુજૂદની દલીલ હાસિલ થાય છે. જ્યારે ઈમામ પરદામાં હોય તો આ રૂત્બાઓને નૂર અને ઈલ્મની તાઈદ મીલતી જ રહે છે.

□ મકામના સાહબ અલ્લાહની રસ્સી છે :

દાઅવતે હાદીયા હમને ખૈર અને ભલાઈ તરફ ઈઝન આપે છે. અમલે સાલેહ કરવા તરફ બોલાવે છે. જેથી હમે આ અમલના ઘર દુનિયામાં ઈલ્મો-અમલથી હમારા દામનને ભરી શકીએ અને જન્નતનાં હક્કદાર થઈ શકીએ. આ દાઅવત આપનાર સાહબ રોઝે અઝલથી ઈન્સાની શિકલો સૂરતમાં હાઝિર છે. આદમ (અ.સ.) ના ઝમાનથી આજ તક દાઅવતના અમરને અંજામ આપવા નબી, વસી અને ઈમામ (અ.સ.), અલ્લાહની રઝામંદીથી દુનિયામાં પધારે છે અને લોગોને સિરાતે મુસ્તકીમ બતાવે છે. માઅરેફતે ઈલાહી ખુદ સિરાતે મુસ્તકીમ છે. હર મકામના સાહબ યાઅની અલ્લાહની માઅરેફત કરાવનાર પોતાના ઝમાનમાં દાઈ, મુરશિદ, બશીર, નઝીર અને સિરાજુમ્મુનીર બનીને પધારે છે અને અલ્લાહના પૈગામ અને પયામને પહોંચાડે છે. શૈતાનના મકરો ફરૈબથી બચાવી રાખે છે. શરીઅત અને તરીકતની નેઅમતે અઝીમા પહોંચાડી, એના પર ગામઝન કરે છે. ઝિંદગી આરાસ્તા કરવાનો તૌર-તરીકો બયાન કરે છે એટલા વાસ્તે કે, ઈલ્મો અમલથી આખેરતની ઝિંદગી મુમેનીન ઉસ્તવાર કરી શકે. જેએ આ દાઅવતના મીસાકની ઈમાની રસ્સીને, હબ્લુલ્લાહિલ મતીનને મઝબૂતીથી પકડી, શરીઅત પર ચાલો, ઔલિયાઉલ્લાહની સીરતે કરીમાના નકશે કદમ પર પોતાના કદમોને મીલાવા, તેની નજાત છે. તેને વાસ્તે ફૌઝો ફલાહ છે, અઝીમ કામિયાબી છે. આ હબ્લુલ્લાહિલ મતીન તે રસ્સી છે કે, જેનો એક છેડો અલ્લાહના હાથમાં અને બીજો હમારા હાથમાં છે. એક માઅનામાં હબ્લુલ્લાહ તે ઝમાનામાં ઈમામ અને નાઈબે ઈમામ અલયહિમસ્સલામ છે.

(બકીયાહ પૈજ નં. ૨ પર)

હમારા મૌલા સૈયેદના સાહબ (ત.ઉ.શ.) ની બાબરકત દોઆઓના સબબ હમારા કારેઈન મુમેનીન વાસ્તે, અય અલ્લાહતઆલા, તું ૧૪૩૨ હિ.નું સાલે જદીદ બરકાતે હુસૈનીયાહના તુફૈલથી મુબારક કરજે, ખુશહાલી અને સુફૂન બખ્શનાર કરજે.

ઝિક કરનારી ઝબાન, શુક કરનારૂં દિલ અને દીનદાર બૈરો બહેતરીન દૌલત છે.

(પેજ નં. ૧ નું બાકી)

અલ્લાહતાલા વાર્તા હક્કની

જેએ આ હબલને પકડી, તેના સોચમાં, અમલમાં, અખલાકમાં અને કિરદારમાં કોઈ બિગાડ નથી. કેમકે, આ રસ્સીથી તેનો ઇત્તેસાલ-મીલન અલ્લાહથી થાનાર છે. જેના હાથમાં આ રસ્સી છે તે ઇલાહી રંગ સાથે ઇલાહી ગિરોહમાં મીલનાર છે. અંબિયા, ઔસિયા, અઈમ્મતે તાહેરીન અને દોઆતુલ અકરમીન (આ.કુ.) ની રેહમતના જિવાર-પડોશપણમાં બેસનાર છે. સોહબતે પાકીઝા મીલનારી છે, જે તેનું અસલી ઠેકાણું છે. દાઅવતના ઝરીએ જ મુમિન તેના અસલી ઠેકાણા પર-પનાહગાહમાં જાનાર છે. જેએ દાઅવતનું દામન છોડું તે દર દર ભટકનાર છે અને ગુમરાહ થાનાર છે.

□ **મોહબતે આલે મોહંમદ (સ.અ.), નેકી છે :**

મૌલાના ઈમામ જાઅફરુસ્સાદિક (અ.સ.) ફરમાવે છે કે, “અય લોગો, શું હું તમને એ નેકીની ખબર ન કરું કે, જે કોઈ એ બજા લાવે તો કયામતના દિન એને અમાન મીલે ! એ બદી-બુરાઈથી ખબરદાર ન કરું કે, જે કોઈ એના પર ચાલે તો અલ્લાહતઆલા તેને રોઝે કયામત મોં ના બલ જહન્નમમાં નાખે !” લોગોએ અરઝ કીધી કે, ઝરૂર આપ બતાવીએ અય રસૂલુલ્લાહ (સ.અ.વ.વ.) ના ફરઝંદ. આપે ફરમાવું કે, “અમારી મોહબત નેકી છે અને અમારાથી બુગ્ગો અદાવત બુરાઈ છે.”

એક શીઆની જમાઅત આપને નઝદીક આવી તો આપે નસીહત ફરમાવી કે, યૌમે કયામત અમોએ અમારા નબીએ કરીમ (સ.અ.વ.વ.) નાં દામનને અમારા હાથમાં પકડેલું હશે અને આપ લોગોએ અમારા દામનને. અય મારા શીઆ, આપ જાણો છો કે અમારો સાથ આપને કઈ તરફ લઈ જાશે ? બાઝે કહ્યું કે, જન્નતની તરફ, અગર ખુદા ચાહશે તો. આપ (અ.સ.) એ ફરમાવું કે, ઝરૂર ! અલ્લાહ ચાહશે તો તમારો કસ્દ અમારે સાથે જન્નત તરફ જ હશે.

અલ્લાહતઆલાએ તેની ઈતાઅત અને તેના રસૂલ (સ.અ.વ.વ.) ની ઈતાઅતથી હમને હક્કથી વલગનાર કીધા અને ઈમામુઝઝમાન (અ.સ.) ના નાઈબ હુજુરેઆલી સૈયેદના વ મૌલાના તેયેબ ઝિયાઉદ્દીન સાહબ (ત.ઉ.શ.) ની ઈતાઅતની દૌલતથી હમારા ઘરબારને આબાદ કીધા તેનો હઝાર હઝાર શુક હમને દરબારે ઇલાહીમાં અદા કરીએ છીએ. આ નેઅમત તે નેઅમત છે કે, જેનો રોઝે હશર સવાલ થાનાર છે. આથી મેહરૂમ અને બેનસીબ લોગો પરૈશાન હાલ છે, જેનો કોઈ રાઈ અને રેહનુમા નથી. જે લોગો આ નેઅમતને હલકી ગીને છે, એનાં કદરદાન અને કદરશનાસ નથી, તેને વાસ્તે દુનિયા અને આખેરતમાં કોઈ હિસ્સો નથી, “લા ખલાક લહુમ ફિલ આખેરત.”

□ **ઈબાદતગુઝાર અને કતરાનો કિસ્સો :**

સાલેહીનમાંથી બાઝે આ સિલસલામાં ઘણી દિલચસ્પ રિવાયત મન્કૂલ કરેલી છે કે, લુબ્નાન મુલ્કના એક પહાડની ગુફામાં એક ઈબાદતગુઝાર આબાદીથી દૂર ઈબાદત અને રોઝામાં રાત- દિન ગુઝારતો હતો. અલ્લાહતઆલાની મશીયતથી આના બદલામાં તેની ખિદમતમાં હર રોઝ એક રોટલી નાઝિલ થાતી, જેમાંથી અડધી રોટલીથી સેહરી અને અડધીથી તે ઈફતાર કરતો. એક અરસા તક આ મુજબ તે પહાડ પર ઠહેરી ગુઝર-બસર કરતો. પણ એક દિન ઘત્તેફાકથી એના પર રોટલી નાઝિલ ન થઈ. તેએ મગરિબ-ઈશાની નમાઝ તો અદા કીધી પણ ભૂખની શિદ્દત બરદાશત ન કરી શકો. પૂરી રાત તક તે રોટલીના ઈન્તેઝારમાં રહ્યો અને આખિરકાર તે ગુફામાંથી ફજરમાં નીકલી પડો.

તે પહાડને નીચે એક નાનું ગામડું હતું, જેમાં ઈસાઈયો રહેતા હતા. ફજર થઈ તો આ ઈબાદતગુઝાર ગામમાં એક ઝઈફ નસરાનીના ઘરે પહોંચ્યો અને જમનનો સવાલ કીધો. તે બુહુર્ગો તેની લાચારી પર રહમ ખાઈને બે રોટલી સદકામાં આપી. તે લઈને તે પહાડના રસ્તે ગયો. નસરાનીએ એક કૂતરો પાલો હતો જે બિમાર અને કમ્ઝોર થઈ ગયો હતો, તેને આ આબિદ મીલો અને તેના કમીસને ખેંચું. આ આબિદ કુતરાની તરફ એક રોટલી ફેંકી જેને તે ખાઈ ગયો. બીજી વાર પણ કૂતરાએ આબિદના કપડા ખેંચા તેથી તેએ બીજી રોટલી પણ ફેંકી દીધી અને કૂતરાએ તે ખાઈ લીધી, તે બાવુજૂદ તેના દામનને છોડું નહીં, કૂતરો આબિદ પર હમ્લાવર થયો અને કમીસ ચીરી નાંખું.

તે આબિદ ગુસ્સામાં બોલો કે, મેં તારા જેવો કોઈ બેહયા અને બેશરમ કૂતરાને નથી જોયો કે, જેને મેં બેવે સદકાની રોટલી આપી દીધી તો પણ તે ભુંકી રહ્યો છે અને મારા કપડા ફાડીને મારો જ સામનો કરે છે.

(બકીયાહ પેજ નં. ૩ પર)

અલ્લાહની કિતાબથી જ મુમિનનું હલાલ-હરામ છે.

(પેજ નં. ૨નું બાકી)

અલ્લાહતઆલા વાસ્તે હક્કની

તે વક્ત અલ્લાહતઆલાએ કૂતરાને ઝબાન આપી. તે બોલો કે, મેં બેશરમ નથી. તું જુએ છે કે, હું આ નસરાનીના ઘરમાં જ તરબીયત પાવો છું, એના ઢોર-ઢાંકરની રબેવાલી કરું છું, એની ગૈરહાજરીમાં ઘરની હિફાઝત કરું છું, અને એના બદલામાં જે વધેલું જમન અને હાડકાઓને તે નસરાની ફેંકે છે, તેને જમીને કનાઅત-સબર કરું છું, યહાં તક કે હું કમ્જોર થઈ ગયો છું. આ મારી ખિદમતમાં ઘણા મૌકા પર તે મને જમન આપતા ભૂલી ગયો છે પણ મેં હર્ફે શિકાયત નથી કહ્યો, ન કે તેને ઈજા આપી છે યા પરૈશાન કીધો છે. બાઝ વક્તમાં તો નસરાની પાસે કોઈ જમવાની ચીઝ હોતી નથી કે, મને આપે અને આમ ભૂખમરામાં દિનો ગુઝરી જાય છે. તો પણ મેં મારી વફાદારી અને ઝિમ્મેદારી ભૂલો નથી અને મારી કોઈ ખિદમતમાં કમી કરી નથી. તેનું ઘર છોડીને બીજાની દેહલીઝ પર જઈ ભોકીને માંગતો ફિરૂં યા બીજાનો મોહતાજ થઈ જાઉં યા એક બે વક્ત કોઈ બીજો મને આપી દે તો એના ગુનગાન ગાવા લાગું, એ મારી આદત નથી. મારી ખસલત તો એ છે કે, જે વક્ત ખુદાતઆલા મને આપે તો તે નેઅમત પર શુક્રિયો અદા કરું અને ન મીલે તો સબર કરું. તારામાં તો ઝર્રા બરાબર મુરૂવત નથી. એક રાતે તુંને રોટલી મયસ્સર ન થઈ તો તું અલ્લાહની તૌહીદની ઈબાદતના સરમાયાને મૂકીને એક નસરાનીના દર પર ભીખ માંગવા નીકલી પડો અને ગૈરનો દરવાઝો ખટખટાવો. વાહ રે તારી બેશરમી ! શાબાશી છે તારી નાદાનીને ! ખોખલી છે તારી વરસોની ઈબાદતની બુનિયાદ ! હવે ઈન્સાફ તું જ કર કે, ખરેખર બેશરમ કોણ છે ? તું કે હું ? તે આબિદે કૂતરાના આ કલામ સાંભલા, તો પોતાના માથાને ફૂટવા લાગો અને બેહોશ થઇને ઝમીન પર પડી ગયો.

□ હક્ક અને નેઅમતો નો રસ્તો :

મુમેનીનને આ કિસ્સામાં દાઅવતે ફિક આપવામાં આવે છે. જેઓ અકીદામાં અને અમલમાં મુખ્લિસ છે તે ઝરૂર સોચશે કે, અઈમ્મતે કિરામ અને દોઆતે એઝામ (આ.કુ.) ના દામને મોહબ્બત અને વલાયતથી વિલગનાર લોગો હકીકી નેઅમતના દાઅરામાં છે અને તેમાંથી તરહ તરહના મુફીદ જમનો જમી રહ્યા છે. આ દાઅવતે હક્કનો દાઅરો જ નજાત અને ફોઝો ફલાહનો દાઅરો છે. જે આ રાહ પરથી નીકલો તે ભટકાયો અને જન્નતની રાહથી નીચે પટકાયો. બીજાના મકાનની દેહલીઝ સોના-રૂપાની હોય યા કે તેનું મકાન હીરા-જવાહેરાતથી મોઝય્યન હોય, હમને કોઈ કામનું નથી. હમારો મક્સદ તો હક્ક તરફ જ હોવો જોઈએ અને રહેવો જોઈએ. મોહરમના ૮-૯ દિન વાસ્તે દાઅવતે હક્કની નસીહત અને હિદાયતનાં દાઅરાને છોડીને તાગૂત અને દુશ્મનાને દીને અઈમ્મતે તાહેરીનના દાઅરાને ઈખ્તેયાર કરવો, દોઆતે કિરામની હબ્લ-રસ્સી છોડીને આરઝી તૌર પર કમ્જોર રસ્સીનો સહારો લઈને ઉપર ચઢવું કે જે અપની મંઝિલે મક્સૂદ નથી તે સરીહન એક હિમાકત છે, બલ્કે બેવફાઈ છે. તે લોગો જે હક્કનાં દીનનાં રેહનુમાઓના નાઈબ મનાબના હઝીરએ ઈમાનો વલાયતને તર્ક કરે તો શું તેઓની નજાત મુમ્કિન છે?

તેઓ તો જન્નતરૂપી દાઅવતનો દાઅરો મૂકીને ખુસરાને મુબીનમાં ગર્ક થાવા જાય છે. ઈમામુઝઝમાન (અ.સ.) ના પાક દામનને વિલગવાથી જ જન્નત છે, એના નાઈબના દીદાર અને નસીહતને સાંભલવામાં જ જન્નત છે, એની મેહફિલ અને મજલિસ જ ગુલશને ફિરદૌસ છે. એના એવઝમાં દુનિયાની કરોડો રૂપિયાની કોઈ લાલચ આપી દે, ઝર-જવાહેરાત, દુર-યાકૂત, ઘરબાર-દરબાર, બંગલા-ગાડી, ઝૈબો ઝીનતનો દિલફરૈબ સામાન અને માલો મતાઅ જો કદમમાં મૂકી દે તો શું તેને ખાતિર અપના મૌલાનાનું અને આકાનું દામન પલભરના ફાયદા વાસ્તે બલકે પલભરની સોહબત વાસ્તે છોડી ઈમાનના નુકસાન કરવા પર તૈયાર થઈ જવાય ? મુમેનીન પર હુઝૂરેઆલીને ફખર છે. વલાયતની તહારત અને ઝકાવત-પાકી પર નાઝ છે. મોહબ્બત પર એઅતેમાદ છે. આ હક્કની દાઅવતનાં ફરઝંદો સિરાતે મુસ્તકીમને કદી નહીં મૂકે. ખમ્સતુલ અત્હાર અને અઈમ્મતે તાહેરીનના દામનને કદી નહીં છોડે. ઈમામુઝઝમાન (અ.સ.) આ દાઅવતના નિગેહબાન-તાઈદ બખ્શનાર છે. શરીઅત હમારી મુહાફિઝ છે. અલ્લાહતઆલા જ આ દાઅવતે હક્કને ચલાવનાર છે અને આ ઈલાહી દાઅવત જ મુમેનીનને આ દુનિયા માંથી છોડાવી કુદસના કાંઠે લઈ જનાર છે. અલ્લાહતઆલા આ દાઅવતે અલવીયાહને સલામત, સર સબ્ઝ અને શાદાબ રાખે. આમીન... □

તમારા ભાઈની હરએક ઝરૂરીયાતને પૂરી કરવી તે બાતિની ઝકાત છે.

-:: અમાનવાલા ગામડા ::-

પાંચમા ઈમામે આલે મોહંમદ મૌલાના જાઅફરુસ્સાદિક (અ.સ.) ના દૌરે ઈમામતમાં મદીના શહેરમાં કલબી નામના એક શપ્સ કુરઆનની માઅના અને તફસીર કરતા હતા. આપ ઈમામને આ બાબત ખબર પહોંચી અને એ શપ્સ કઈ તરહ કુરઆની અલ્ફાઝના ગલત માઅના-મતલબ લોગોમાં કહી રહ્યો છે, લાઈલ્મ-બેખબર લોગોને ગુમ્રાહ કરી રહ્યો છે તેની આપને માઅલૂમાત થઈ. આપે આપના ખુસૂસી સાહબો સાથે એને દાઅવત આપી અને એને સવાલ કીધો કે, મેં સાંભલું છે કે, તમે કુરઆને કરીમની તફસીર કરો છો ? જવાબ આપો કે, હા, અય રસૂલુલ્લાહ (સ.અ.વ.વ.) ના ફરજંદ. આપ ઈમામે ફરમાવું કે, કુરઆને કરીમમાં ઈરશાદે રબ્બાની છે કે, “વ જઅલ્ના બૈનલ કોરા..... આમેનીન” (સૂરતુસ્સબા), યાઅની, “અને કીધા હમેં તે લોગોના દરમિયાન અને તે ગામડાઓના દરમિયાન ખુલ્લા ગામડાઓ કે જ્યાં હમેં બરકત મુકી અને હમેં મુકદર કીધી, મુકરર કીધી તેમાં સૈર કરવાને, ચાલવાને.” તમે આ આયત જાણો છો અને તેમાં “કોરા” ના લફઝથી તમને શું સમજમાં આવે છે ?

કલબીએ કહ્યું કે, અય ફરજંદે રસૂલુલ્લાહ, “કોરા” નો લફઝ આ આયતમાં જે ઈસ્તેમાલ થયો છે, તેનાથી મુરાદ મક્કા અને મદીનાના દરમિયાન જે ગામડાઓ છે તેની છે. ઈમામે પોતાના અસ્હાબમાંથી એકને બોલાવા અને ફરમાવું કે, તમે મદીનાની ગલીઓમાં જવ અને ફલો-ફલો શપ્સોને બોલાવી લાવો. આપે કેટલાકના નામો પુકારા અને તેઓને બોલાવા. તે સઘલા ઈમામ આલી મકામને નઝદીક હાજિર થયા અને આપે પૂછું કે, મક્કા અને મદીનાના દરમિયાન ફલો-ફલો ગામડાઓ છે તેમાં તમે ગયેલા છો ? કેટલાકે કહ્યું કે, હમેં સફર દરમિયાન ત્યાંથી ગુઝરા હતા તો કેટલાકે કહ્યું કે, હમેં ત્યાં થોડા વક્ત વાસ્તે રહ્યા હતા. ઈમામે કહ્યું કે, ત્યાં તમારા ઉપર શું શું મુસીબતો ગુઝરી છે ? સઘલા અપની-અપની મુસીબતોની ઝિક કરવા લાગા, તકલીફોની વાત કરવા લાગા અને બતાવું કે, તે ગામડાઓ એવા છે કે ત્યાં મુસાફિરો-રાહગીરો વાસ્તે કોઈ તરહનું અમાન નથી. જાન-માલની સલામતી નથી. પછી ઈમામે હક્કે ફરમાવું કે, અય કલબી, તમે કયા ગામડાઓની વાત કરો છો ? કહોં છે મુસાફિરો વાસ્તે અમાન ? મુસાફિરો રાત અને દિનમાં અમાન વાસ્તે શું કરશે ? અય કલબી, તમે તમારા ગુમાન, તમારી ફિકર અને તમારી હવાનફસી-મનફાવતી વાતોથી કુરઆને કરીમની પાકીઝા આયતોમાં તમારી બેમાઅના વાતોને મિલાવીને તફસીર ન કરો, તમે તેને લાયક નથી, તેના અહલ પણ નથી !

શાયદ કે, કલબી અને એના જેવા ગુમ્રાહીનો લિબાસ પહેરીને ખુદને કુરઆને કરીમના મુફરિસર કહેનારને નૈક તૌફીક મિલતી તો કુરઆનના અહલ-આલે મોહંમદ (સ.અ.) થી કુરઆનની તાઅલીમને લેતા, તેના માઅનાને શીખતા અને જાણતા કે, આ મુબારક “કોરા” - ગામડાઓથી મુરાદ અઘમ્મતે હક્ક - પાક ઇમામોની છે. આપ ઈમામે ફરમાવું કે, “આ બાબરકત ગામડાઓના દરમિયાનવાલા જે ખુલ્લા ઝાહિર ગામડા છે, તેનાથી મુરાદ ઈમામના દાઈઓ, હુજ્જતો, માઝૂનીન અને હુદૂદની છે. દાઅવતે હક્કના આ દરજાઓના દરમિયાન મુમેનીન વાસ્તે રૂહાની સફર રાત અને દિનમાં થાય છે, યાઅની ઈમામે હક્કના સતરના ઝમાનમાં યા ઝુહૂરના ઝમાનમાં દાઅવતના લોગો રૂહાની સૈર કરતા રહે છે. આ સૈર-સફરની આખિરી મંઝિલ આલમે કુદસમાં મુમેનીન પહોંચી જાય છે. મલકૂતની સૈર, ફરિશ્તાઈ બલંદી યા રૂહાની સફર ઈબ્રાહીમી, મોહંમદી અને હુસૈની દાઅવતથી આજે અહલે ઈમાનને મયસ્સર છે.” ઇમામે હક્કની તાઘદથી આજે હમેં અહલે ઇમાન કુરઆને કરીમની હકીકત જાણી શકીએ છીએ.

સૈયેદુશ્શોહદા ઈમામ હુસૈન (અ.સ.) એ શરીઅત અને કુરઆનના મુહાકિઝ બનીને જે તરીકાથી જાંકિશાની કીધી, અહલો અયાલની કુરબાની આપી તેની હકીકત એક ખુલ્લી કિતાબ મુજબ છે. સિલસિલએ
(બકીયાહ પેજ નં. ૬ પર)

જ્યાં હદ કરતા માલ વધારે જમા થાશે તે હરામનો હશે.

—:: માँ-સાહેબા નૂર બીબી અને બહેન સાહેબા ફાતેમા બીબી (રિ.અ.) ::—

ઉર્સ મુબારક : ૨૩ મોહરમ

૨૪ માં દાઈએ મુત્લક સૈ.યૂસુફ નજમુદ્દીન બિન સુલૈમાન સાહબ (આ.કુ.) અને આપના માँ સાહેબા નૂર બીબી (રિ.અ.) ની પુરનસીહત દાસ્તાને ખિદમત દાઅવતે શરીફાહના અખ્બારના કિતાબોમાં રકમ કરવામાં આવી છે. આપ મૌલાને ખિદમતે દાઅવતનો જઝબો અને ઘખ્લાસનું જૈહર આપના માँ સાહબા તરફથી હાસિલ થયું હતું. આપ દાઈએ મુત્લકના દરજા પર ફાઈઝ હતા, દાઅવતના ઘણી હતા, ઈલ્મો ઈરફાનમાં તમામ કરતા આલી હતા, પણ આપ હરરોઝ ફજરની નમાઝ બાદ આપના માँ-સાહેબાની કદમબોસી વાસ્તે પધારતા હતા, તાઅઝીમ કરતા હતા. આપના આ અમલ પર આપના માँ કહેતા કે, “અય યુસૂફ, આપ તો મુમેનીનના મૌલા છો, મારા દાઈ છો, મને એ ઝૈબ નથી આપતું કે, આપ આ તરહ મારો ઇકરામ કરો.” આપ મૌલા કહેતા કે, માँ સાહેબા, મને એક ફરઝંદ તરીકેનો હક્ક એક માँ વાસ્તે અદા કરવા દો, આ મારો અમલ આપની તાઅલીમો તરબીયતનો નતીજો છે. આપનો ઈકરામ કરવા બગૈર આ યૂસુફના દિલને સુકૂન નહીં મિલે.

કોઈ વક્ત આ મુજબ માँ અને ફરઝંદના દરમિયાન કલામ થાતા તો આપ મૌલા માँનો હુકમ માનીને તાઅઝીમના ખાતિર માँની તબીઅત પૂછીને મિઝાજ-પુરસી કરીને ચાલા જાતા. આ મુજબ કોઈ વક્ત માँ ની કદમબોસી રહી જાતી તો માँ સાહેબા જે વક્ત મસલ્લા પર નમાઝ વાસ્તે બેસેલા હોય અને નમાઝ પઢતા હોય તે વક્ત આપ મૌલા પાછલથી માँ સાહેબાની કદમબોસી કરી એક ફરઝંદનો હક્ક અદા કરી લેતા હતા. માँ સાહેબા નૂરબીબી સિદ્ધપુર માં રહેતા હતા. આપ આલેમાહ-ફાઝેલાહ હતા, તે સાથે દાઅવતે શરીફાહના તરીકા પર મુમેનાતને ઈલ્મ પઢાવતા હતા. આ તરહની ફઝલો ઈઝઝતને સાથે મુમેનીનમાં આપનો ખાનદાની શરફ ઘણો જ બલંદ હતો.

અખ્બારમાં છે કે, આપ મૌલાના માँ સાહેબા નૂરબીબી અને બહેન સાહેબા ફાતેમા બીબી હજ્જે બયતુલ્લાહથી ફારિગ થઈને દરિયાઈ સફર કરતા કરતા કિશ્તીમાં જે વક્ત વતન તરફ પધારતા હતા તો તૂફાની દરિયાના સબબ ખંભાતની ખાડીમાં તે કિશ્તી ભાંગી પડી. કિશ્તીમાં સવાર તમામ મુસાફિરો દરિયામાં ફૂલી ગયા અને અલ્લાહને પ્યારા થઈ ગયા. નૂરબીબી અને ફાતેમાબીબી બેવે આ ગમખ્વાર હાદેસાના શિકાર બના અને જે વક્ત તૂફાન થમી ગયું તો બેવેના લાશા કિશ્તીના તૂટેલા એક પાટીયાના ટુકડા પર નવસારીને નઝદીક દાંડીના કિનારા પર તણાઈ આવા. ત્યાંના માછીમારોએ ઘણી કોશિશ કીધી કે, તે પાટીયાને બહાર કાઢે મગર જે વક્ત માછીમારો દરિયામાં તે પાટીયાને કાઢવા જાય કે તરત દરિયાનું પાની તેને દરિયામાં પાછું ખેંચી લે. આ વાતની ચર્ચા એટલી તો ફેલાઈ કે, સૂરતથી મુમેનીનની એક જમાઅત દાંડીના દરિયા કિનારા પર આવી અને તેઓએ દૂર પાનીમાં એક પાટીયું જોયું. માછીમારોએ બધી જ હકીકત કહી બતાવી અને બોલા કે, તમારી જ કૌમના કોઈ બૈરાઓ લાગે છે. પંજતને પાક (અ.સ.) નો વસીલો લઈને તે પાટીયા પરની લાશોને કાઢવા મુમેનીન દરિયામાં ફૂદી પડા. દરિયામાં જાણે પાટીયું તેઓના નઝદીક આવતું હોય, જલ્દીથી મુમેનીને લાશા પર ચાદર નાંખી પાટીયાને કિનારા પર ખેંચી લાવા.

તે લાશાઓની શનાખ્ત કરવા મુમેનીનમાં તફતીશ થઈ અને મુમેનીનને યકીન થયું કે, તે મુમેનાહમાંથી એક સૈ.યૂસુફ ના માँ સાહેબા નૂરબીબી છે અને બીજા આપના બહેન ફાતેમા બીબી છે. તે જ જગા પર બેવે લાશાઓને દફન કરવામાં આવા અને તે ૨૩ મી મોહરમનો દિન હતો. આ બેવે પરહેઝગાર ખાતૂનના મઝાર માँઈ સાહેબથી મશહૂર થયા. આજે સેંકડો મુમેનીન આપની ઝિયારતથી બરકત હાસિલ કરવા અને મિન્નતો ઉતારવા આ બાબરકત મૌઝેઅ પર જાય છે. અલ્લાહતઆલા આ બેવે સાહેબાતના તુફેલથી મુમેનીનને ઈલ્મો અમલમાં કામિલ કરે. □

દીનના અકીદાઓ ઈન્સાનને બાંધતા નથી પણ એની હિફાઝત કરે છે.

(પેજ નં. ૪નું બાકી)

અમાનવાલા ગામડા.....

ઈમામતમાં આપના ભાઈ ઈમામ હસન અલ-મસ્મૂમ (અ.સ.) બાદ આપ આકાનો કિરદાર, ઝાહિરી કુરઆની તાઅલીમાત અને બાતિની ઈમાની ઈબાદતોની હિફાઝત કરવાનો હતો. આપ મૌલાની શહાદતે જલીલાહના અધ્યામ મુમેનીનને આ કિરદારે અઝીમની યાદ અપાવે છે. ફિત્નાપરસ્ત અને દુનિયાપરસ્ત યઝીદી ખૈલબાઝોની કુરઆનની માઅનામાં અને શરીઅતના હલાલ-હરામમાં તબ્દીલી કરવાની નાપાક કોશિશની કમર તોડવા આપ મૌલાની કુરબાની આજે પણ કાફી છે, કારગર છે. દાઅવતે હુસૈનીયાહના મરકઝથી સાહેબે દાઅવત આપ મૌલાની સિદકો વફા, સચ્ચાઈ અને સબરનો હર તે સબક અને દરસની રોશનીથી મુમેનીનના દિલો મુનવ્વર કરે છે, જેના સબબ જ આ હુસૈની યમન આપ મૌલાના ગમના આંસૂઓની બરકતથી હર વક્ત સરસબ્ઝ અને તાઝા રહે છે. આપ મૌલા તે “કોરા” છે જેમાં આપના અઝાદારો અને ગમપ્વારો વાસ્તે અમાન છે. આપ મૌલાના વસીલાથી દસ દિન - અશરા મુબારેકાની આ સફર હર મુમિન વાસ્તે રૂહાની તરક્કી અને નફ્સાની પાકી હાસિલ કરવાનો, દિલી શિફા અને જિસ્માની સેહતને પરામવાનો એક બેમિસાલ ઝરીઓ છે. અલ્લાહતઆલા આ હુસૈની “કોરા” પર હર અલવી મુમિનની મંઝિલ કરાવે અને એના રૂહાની સફરને બાબરકત બનાવે. □

-::: Weeping - રોવું :::-

ઈન્સાન જે મુજબ આંસુ જારી કરીને રોઈ છે, તે એની ખુસૂસીયત (peculiarity) છે. દુનિયાની બીજી કોઈ મખ્લૂક (creation) માં આ મુજબની ખાસીયત નથી. આજનું science રોવાના process ને એટલી હદ તક સમઝી નથી શકું કે, જઝબાત (emotion) કઈ તરહ રોવાનું શરૂ કરાવે છે. મગર એક ચીઝ સાબિત છે કે, ઈન્સાન જે વક્ત રોઈ છે તો એનું દિલ અને જિસ્મ હલકું થઈ જાય છે. જે મુજબ life માં happiness અને positivity હોવી ઝરૂરી છે એ જ મુજબ sorrow અને negativity નું હોવું છે - તો જ life માં balance રહે છે. રોવું તે mind માં જમા થયેલા તમામ negative forces નો નિકાલ છે યા કોઈ સબબથી ઈન્સાનનું દિલ ભરાઈ આવે તો આંખોમાંથી આંસુ જારી થઈ જાય છે.

ઈન્સાનની આંખોમાંથી નિકલતા આંસુ ત્રણ તરહના હોય છે :

- (૧) Basal tears : જેનું કામ આંખોને સાફ કરવાનું અને તેને ભીગી રાખવાનું છે. જો આ Basal tears ન બને તો આંખો સુકાઈ જાય અને જોવાનું દુશ્વાર થઈ જાય.
- (૨) Reflex tears : આ આંસુ તે વક્ત નિકલે છે જે વક્ત આંખમાં કોઈ ચીઝ (કચરો, જીવાણું વગૈરા) ચાલું જાય. આ આંસુનું કામ આંખમાં પડેલી ચીઝને ઘોઈ નાખવાનું છે.
- (૩) Real tears : આ તરહના આંસુ હકીકી (real) આંસુ છે, જે રોવામાં આંખોમાંથી નિકલે છે. આ આંસુ ફક્ત પાની હોતા નથી, જેમ ઉપરના બે તરહના આંસુ હોય છે. મગર scientists એ આ આંસુ નું examination કીધું છે અને એમ બાહર આવું છે કે, આ આંસુ માં stress hormones હોય છે અને આ આંસુ બનાવવા વાસ્તે આંસુની ગ્રંથીઓને મશક્કત કરીને actively કામ કરવું પડે છે. આ આંસુ બનાવવાની શુરૂઆત brain થી શુરૂ થાય છે.

આનાથી સાબિત થાય છે કે, જે વક્ત પણ ઈન્સાન કોઈ સબબથી રોઈ છે તો એના જિસ્મમાં જમા થયેલા stress hormones એના આંસુના ઝરીએ નિકલી જાય છે, યાઅની રોવાથી એને હલકું મહેસૂસ થાય છે અને ઘભરાહટથી રાહત મિલે છે. રોવાના વાસ્તે કોઈ સબબ હોવો ઝરૂરી છે. આ સબબ કોઈ emotion હોય શકે યા કોઈ હાદસો હોય શકે યા તસવ્વુર (imagination) પણ હોય શકે.

(બકીયાહ પેજ નં. ૮ પર)

શરાહત, શરીફ બનવામાં નથી પણ બદ ચીઝને બદ કહેવામાં છે.

-:: ગુલ્શને ફિક્ક : શરીઅતમાં હલાલો હરામ ::-

અઝાન અને ઇકામતની ઝિક્ક

□ મૌલાના અલી અમીરૂલ મુમેનીન બિન મૌ.અબી તાલિબ (અ.સ.) થી રિવાયત છે કે, આપને સવાલ થયો કે, લોગો અઝાનના મુતઅલ્લિક એમ કહે છે કે, અઝાનનો સબબ એ બનો કે, અબ્દુલ્લાહ બિન ઝૈદ અલ-અન્સારીએ એક પ્વાબ જોયો અને તેની ખબર રસૂલુલ્લાહ (સ.અ.વ.વ.) ને કીધી, તો તેના પરથી આપ નબી સાહબે અઝાનનો હુકમ કીધો. આ સિલસિલામાં ઈમામ હુસૈન (અ.સ.) ફરમાવે છે કે, અય લોગો ! અજબ છે કે તમારા નબી પર વહા ઉતરતી હતી અને તે સાથ તમે એમ ગુમાન કરો છો કે, આપે અબ્દુલ્લાહ બિન ઝૈદથી અઝાનને લીધી ! જે દીન તમારા વાસ્તે તમારા નબી લઈને આવા તે દીનનું મુંહ તો અઝાન છે. શું જે દીન નબી લઈને આવે તે અઝાન ન લાવી શકે ? શું અઝાન વાસ્તે આપ બીજાના મોહતાજ થાય ? આપ ઈમામ (અ.સ.) ઘણા ગઝબનાક થયા અને ફરમાવું કે, મેં મારા બાવાજી મો.અલી (અ.સ.) ને કહેતા સાંભલા છે કે, અલ્લાહતઆલાએ રસૂલુલ્લાહ (સ.અ.વ.વ.) વાસ્તે એક ફરિશ્તાને ઉતારા જે આપ નબીને આસ્માનના તરફ લઈ ગયા. તે પછી મૌ.અલીએ લંબાણ થી કિસ્સએ મેઅરાજ બયાન ફરમાવો જેમાં આપે તે ફરિશ્તાની ઝિક્ક કીધી કે, આસ્માનમાં એવા ફરિશ્તા ન પહેલા દેખાયા હતા, ન પછી કોઈ વાર દેખાશે. અલ્લાહના હુકમથી આ ફરિશ્તા બે-બે મરતબા અઝાન અને ઇકામત કહી રહ્યા હતા જે આપ નબીએ સાંભલી. પછી મૌ.અલીએ અઝાન-ઈકામતની કેફીયત બયાન કીધી અને ફરમાવું કે, જિબ્રઈલ (અ.સ.) એ રસૂલુલ્લાહ (સ.અ.વ.વ.) ને કહ્યું કે, અય મોહંમદ ! આ મુજબ આપ નમાઝ વાસ્તે અઝાન દેતા રહો.

□ મૌ. ઈમામ મોહંમદ અલ-બાકિર (અ.સ.) ફરમાવે છે કે, રસૂલુલ્લાહ (સ.અ.વ.વ.) ના ઝમાનમાં અઝાન “હર્યા અલા ખૈરિલ અમલ” ના સાથે કહેવામાં આવતી હતી. આપના ઈન્તેકાલ બાદ અવ્વલના ઝમાનમાં અને સાનીના ઝમાનના શુરૂમાં પણ એ જ મુજબ અઝાન દેવામાં આવતી હતી. તે બાદ સાનીએ અઝાન અને ઈકામત માંથી આ જુમ્લો કાઢી નાંખવાનો હુકમ કીધો. આ વાસ્તે એને પૂછવામાં આવું, તો જવાબ દીધો કે જે વક્ત લોગો એમ સાંભલે કે, નમાઝ ખૈરૂલ અમલ છે, તો લોગો જેહાદની તૌહીન કરી લે અને જંગ દૌરાન નમાઝનો વક્ત થાય તો નમાઝ પઢવાને વાસ્તે જેહાદ કરવાથી પોતાની ઝાતને રોકી લે. આમ પીછેહઠ કરવાના લીધે દુશ્મનોને હમ્લાનો મૌકો મિલી જાય.

□ આ હુજ્જતને રદ કરવા વાસ્તે રસૂલુલ્લાહ (સ.અ.વ.વ.) વાસ્તે આ કૌલ કાફી છે કે, જેમાં કુરઆને કરીમમાં આયત છે કે, જે કંઈ રસૂલ તમને આપે તે લઈ લો અને જેનાથી રોકે તેનાથી રૂકી જાવ, દૂર રહો. (૫૯-૭). બીજી એક આયતમાં છે કે, રસૂલના હુકમથી ખિલાફ જાનારાઓને આ વાતથી ડરતા રહેવું જોઈએ કે, એના ઉપર મુસીબત આવશે યા એને દર્દનાક અઝાબ પહોંચશે. (૨૪-૬૩). હજી કુરઆને કરીમમાં છે કે, કોઈ મુમિન મરદ યા મુમિનાહ બૈરોના ખુદના ઈપ્તિયારમાં નથી, જે વક્ત અલ્લાહ અને અલ્લાહના રસૂલ ફેસલો આપે. જે શખ્સ અલ્લાહ અને એના રસૂલનો નાફરમાન થાશે, આસી થાશે તો એ શખ્સ ખુલ્લી ગુમરાહીમાં પડશે. (૩૩-૩૬). રસૂલુલ્લાહ (સ.અ.વ.વ.) ફરમાવે છે કે, તમે રસૂલને તાબેઅ થાવ, બિદઅત ન કરો સબબ કે હર બિદઅત ગુમરાહી છે અને હર ગુમરાહીનું ઠેકાણું આગ છે, જહન્નમ છે. શું લોગોમાંથી એવો શખ્સ હોય જે અલ્લાહના ફરમાન પર પોતાની વાતને વધારે સાચી માને યા રસૂલના અકલો અમલ કરતા પણ એ વધારે તૈઝ હોય ! અલ્લાહતઆલાએ પોતાની કિતાબમાં નમાઝ અને જેહાદ પર ઘણી રગબત બતાવી છે અને ઘણા ઘણા ભલાઈના કામો વાસ્તે હોંશ પણ બતાવો છે. આમ ઘણા આઅમાલ અને ફરજો નાઝિલ થયા અને અલ્લાહતઆલાએ તેમાંથી ચંદ ચીઝોને ચંદ ચીઝો પર રગબત આપી, ફઝીલત આપી. આ ફરજો એવા છે કે, ઉમ્મતમાંથી કોઈને પણ અલ્લાહતઆલાએ એ ઈપ્તિયાર નથી આપો કે, તેમાં ફેરબદલ કરી શકે, તેની એહમીયત અને ફઝીલતને વધારી યા ઘટાડી શકે.

(બકીયાહ પેજ નં. ૮ પર)

રાત બનતી નથી પણ સૂરજના હોવાથી રોશની બને છે.

(પેજ નં. ૬૫ બાકી)

Weeping - રોગ'

Scientifically અગર અપને મૌ.ઈમામ હુસૈન (અ.સ.) ના ગમમાં રોવા પર નજર કરીએ તો એ ચીઝ સાબિત થાય છે કે, અપના વાસ્તે કરબલાનો વાકેઓ રોવાનો એક આઅલા સબબ છે. આ વાકેઆમાં એવું દર્દ, મુસીબત અને ગમ છે કે, કોઈ પણ વક્ત એનો તસવ્વુર કરીએ તો રોવું આવી જાય છે. જાણે કે, અપના બાવાજી યા ઘરના કોઈ ફર્દ હોય. પણ હકીકત એ જ છે કે, રૂહાની રિશ્તાથી ઈમામે મઝલૂમ હર મુમિનના બાવાજી છે, ઈમામ છે, નજાત અપાવનાર છે. આ મુજબ કોઈ એક ચીઝની હકીકતને તસવ્વુર કરીને રોવાથી અપને physically અને mentally stress free થઈ જઈએ છીએ. Psychologically, મૌ.ઈમામ હુસૈન (અ.સ.) અને કરબલાના વાકેઆમાં એ હદ તક દર્દ અને ગમ છે કે, કોઈની ઝિંદગીમાં આ મુજબનો વાકેઓ બની ન શકે. તો જે વક્ત અપની ઝિંદગીમાં કોઈ દુઃખ યા ગમ યા તકલીફ આવે છે તો અપને કરબલા અને તમામ શોહદાઓ અને બીબીઓના ગમનો તસવ્વુર કરી લઈએ છીએ કે, જેનાથી અપના ગમ અને તકલીફ પર અપને સબ્ર આવી જાય છે. અપને એવો એહસાસ થાય છે કે, કરબલાના ગમની સામે અપનો ગમ તો કંઈજ નથી. Life ની કોઈ પણ તકલીફમાં આ મુજબનો સબ્ર આવવો ઘણો ઝરૂરી છે. જો અગર life ની તકલીફો થી અપને બાહર નથી નિકલી શકતા તો depression નો શિકાર થઈ જઈએ છીએ.

આ તમામ હકીકતોથી સાબિત થાય છે કે, મૌ.ઈમામ હુસૈન (અ.સ.) પર રોવું અપને physically, mentally, psychologically અને હર તરફથી શિક્ષા અને સેહત બખ્શે છે. અપને ઘણા કિસ્મતવાલા કીધા છે અલ્લાહતઆલાએ કે, અપને મૌ.ઈમામ હુસૈન (અ.સ.) નો ગમ આપો કે, તેમાં રોવામાં તો સવાબ છે જ પણ તેમાં એવી બરકત અને તાસીર આપી કે, દુનિયાની હર મુસીબત પર અપને સબ્ર અપાવી દે છે અને ગમે હુસૈનીની તાસીર હમેશાને વાસ્તે બાકી રહેનારી છે.

ક્લીનિક ટાઇમ :

- આરામ ક્લીનિક, આજવા રોડ : બુધવાર અને રવિવાર : સવારે ૧૦:૩૦ થી ૧૨:૩૦
જુમોઆ : સાંજે ૫ થી ૮
- ધર્મજવાલા ફીઝીયો થેરાપી સેન્ટર, જહાંગીર પૂરા : મંગલવાર / જુમેરાત / શનિવાર : સવારે ૧૧ થી ૧
- વાસણા રોડ : સોમવાર થી જુમેરાત અને શનિવાર : સાંજે ૫ થી ૮ □

(પેજ નં. ૭૫ બાકી)

ગુલ્શને ફિક્હ.....

□ નમાઝના ફરીઝતને વાસ્તે જેમાં અલ્લાહતઆલાએ બંદા ઉપર દિન-રાતમાં કોઈ પણ હાલતમાં તેને ન મુકવાનું ફરમાવું છે, જે તમામ આઅમાલ કરતા ભારી અમલ છે અને જેના સિવાય કોઈ અમલ કુબૂલ થાનાર નથી, તેના પર જો કોઈ જેહાદને ફઝીલત બખ્શે અને તેના વાસ્તે અઝાનમાં તબ્દીલી કરે તો તેના કરતા કોઈ બીજો જાહિલ અને ફિત્નાખોર નથી. નમાઝના જે ફરઝને અલ્લાહતઆલાએ અદા કરવા વાસ્તે ખાસ તાકીદ કીધી હોય તેને પોતાની અક્લની કમ્જોરીના સબબ કોઈ કંઈ તરહ મિટાવી શકે ! જેહાદને મુકી દેવાના ડરથી જો સાનીએ અઝાનમાંથી નમાઝનો ખૈરૂલ અમલનો લફ્ઝ મિટાવો હોય તો આ જ ચીઝની બીજા ફરમાનો અને ફરઝોમાં પણ ગુંજાઈશ છે, કોઈ પણ મનફાવતી તબ્દીલી કરી લે. જાહિલોની આ જ તરહની કેફીયત હોય છે કે, તેઓને ફરમાન કંઈ થાય અને અમલ કંઈ કરે. પણ રસૂલુલ્લાહ (સ.અ.વ.વ.) ફરમાવે છે કે, જે લોગોને શરીઅતનું ઈલ્મ નથી, તે જાહિલો જો વાતને કુબૂલ કરવાની સુલાહીયત રાખતા હોય તો ઝરૂર તેમને હક્ક કહો. જો તેઓ ન માને તો તેમને તેમના હાલ પર છોડી દો અને ફક્ત દૂરથી સલામનો રિશ્તો રાખો.

શરીઅતમાં ફેરબદલ કરનાર જાહિલોથી અલ્લાહતઆલા હક્કના મુમેનીનને દૂર રાખે અને ઈલ્મી જેહાદથી મુમેનીનને હક્કની રાહ પર સાબિત કદમ રાખે. □

મહેમાન વાસ્તે રિઝક બનતું નથી પણ તે ખુદ લઈને આવે છે.


—:: લઙ્ગી કશ-મ-કશ ::—

કારેઈન વાસ્તે લઙ્ગી કશ-મ-કશને નવા અંદાલથી પૈશ કરવામાં આવે છે. આમાં ખાના આપેલા છે જેમાં નંબર મુજબ સવાલ પૂછવામાં આવે છે. દરમિયાનનું ખાનું ખાલી રહેશે અને બાકીના ખાના જવાબ સહી હોવાના સાથે ભરાઈ જશે અને પૂરી તરકીબ મુકમ્મલ થઈ જશે. નીચે આપેલી કશ-મ-કશને સહી તૌર પર પૂરી કરી તેને સિલસિલાવાર લખી પોસ્ટ કાર્ડ યા E-mail યા રૂબરૂ આવી હમારા એરેસ પર આ મહીનાની ૨૦ તારીખ પહેલા મોકલી આપવા ગુઝારિશ છે. કારેઈનમાંથી જેના જવાબો સહી હશે તેમનો ડ્રો કરવામાં આવશે અને તેમાંથી જેનું નામ નીકલશે તે ખુશકિસ્મત નામને હમં સાચા જવાબો સાથે આવતા શુમારામાં ઝાહિર કરીશું. જવાબ આપનાર પર લાઝિમ છે કે, તે પોતાનું નામ, એરેસ અને ફોન નં. ઝરૂરથી લખી મોકલે.

તો, તૈયાર થઈ જાવ, દિમાગને કસો, કલમને પકડો અને તમારા કિસ્મતના ઘોડાને તૈઝ કરો.....

ઊભી તરકીબ :


- (૧) ઈમામ હુસૈન (અ.સ.) પર ----- અને આહોઝારી કરવી ઘણો મોટો સવાબ છે. (૨)
- (૨) કોઈ તમારાથી ----- હોય તો જલ્દીથી મઆફી-તલાફી કરી લેજો. (૩)
- (૩) આ ઝમાનામાં કોઈ ચીઝ ----- મિલતી નથી. (૩)
- (૭) ઝબાન અને ----- નો ખૈર ઈસ્તેમાલ ઈન્સાને ઈલ્મી દરજા ચઢાવે છે. (૨)



આડી તરકીબ :

- (૨) કામિલ મુમિન પર શયતાનના હર હમ્લા ----- થાય છે. (૩)
- (૪) રાતમાં જેમ ----- ચમકે છે તેમ આ કાલી દુનિયામાં ઈમાનના સબબ ઈમાનદારો ચમકે છે. (૨)
- (૫) સબરનું ----- મોડું પણ મીઠું હોય છે. (૨)
- (૬) નમાઝ સાથે અલ્લાહતઆલાએ જે ચીઝ ફરઝ કીધી છે તે ----- છે. (૩)

ગયા શુમારાનો ખુલાસો :



—:: મોહબ્બત નમાઝ કી ::—

કહેતી થી લાઝવાલ મોહબ્બત નમાઝ કી,
ગરદન પે તૈંગ ફિર ભી હિફાઝત નમાઝ કી.

ઈતના નિખારા અપને લહુ સે હુસૈન ને,

ફિરદાર-સાઝ બન ગઈ સૂરત નમાઝ કી.

કિસ મૂંહ સે યે કહેંગે બલા આશિકે હુસૈન,

યા રબ હમં મિલી નહીં ફુરસત નમાઝ કી.

તપતી ઝર્મી પે આજ ભી સજદે મેં હૈ હુસૈન,

ઝિંદા સદા રહેગી હિદાયત નમાઝ કી.

સજદે મેં સર કો રખને સે પહેલે યે સોચ લો,

હુબ્બે અલી હે પહેલી ઝરૂરત નમાઝ કી.

પુરતે નબી પે આયે તો સજદે ઠહેર ગયે,

શબ્બીરને બઢાઈ હે ઝીનત નમાઝ કી.

સર તનસે કબ જુદા હુવા ઈસકી ખબર નહીં,

ઈબને અલી સે પૂછીયે લઝઝત નમાઝ કી.

ગર આપકો બચાના હે મકસદ નમાઝ કા,

બરચોં મેં અપને ડાલીયે આદત નમાઝ કી. □

—:: ઈન્તેકાલ પુર મલાલ ::—

નામ : **બાકરઅલી અમીરુદ્દીન સમલાયાવાલા**
સરનામું : વાડી, બદરી મોહલ્લા, વડોદરા.
વફાતની તારીખ : ૧૭ ઝિલહજ્જ ૧૪૩૧ / ૨૩-૧૧-૨૦૧૦.

નામ : **મોહિબઅલી મઝહરઅલી કોન્ડ્રાક્ટર**
સરનામું : જુહાપુરા, અહમદાબાદ
વફાતની તારીખ : ૧૧ ઝિલહજ્જ ૧૪૩૧ / ૧૭-૧૧-૨૦૧૦.
ફોન : ૦૯૮૨૫૪૧૨૬૮૧

નામ : **હુસૈન મઝહરઅલી કોન્ડ્રાક્ટર**
સરનામું : જુહાપુરા, અહમદાબાદ
વફાતની તારીખ : ૨૯ ઝિલહજ્જ ૧૪૩૧ / ૦૫-૧૧-૨૦૧૦.
ફોન : ૦૯૮૨૫૪૧૨૬૮૧

(મુમેનીનને મરહૂમના ફાતેહા પઢવા વાસ્તે ઈલ્તેમાસ છે.)

નોંધ :-

જે મુમેનીન આ અખ્બારમાં ફોટા સાથે કોઈ પણ મોકાની ખબર આપવા માંગતા હોય, તો તેના વાસ્તે રૂ.૭૫/- હદીયો મુકરર થયેલો છે. આ ખબરને વેબસાઈટ પર મુકવી હોય તો તેનો અલ-હાદી સાથેનો કુલ હદીયો રૂ.૨૦૦/- રાખવામાં આવે છે. □


મગર શપ્સ અકલથી અપાહિજ છે.

દિવસ છે તો તમારા વાસ્તે હલાલ રોઝી છે, તેમ નથી. પણ હલાલ રોઝી છે તે દિન તમારો છે.

-:: હમરતે નૂરાનીયાહમાં યાદરે અકીદત ::-

ઉર્સ મુબારક : ૨૦ મોહરમ - સૂરત
 પુરૂર હે મઝારે ગુરૂફી જો નૂર સે,
 પરવાનેં ખિંચતે આતે હેં નઝદીક-દૂર સે,
 સદશુક કૈઝયાબ હે સૂરત કી યે ઝમીં,
 રૈશન હુઈ જહાન મેં મૌલા કે નૂર સે,
 બાગે બહિશત શાહ કા દરબાર દેખીયે,
 દિલ કી મુરાદ પાયે હેં કૈઝે હુઝૂર સે.
 ગૂલ હુદા કી દેખીયે ખિદમત કા યે શિલા,
 હૂરો મલક ભી આતે હેં ખિદમત મેં દૂર સે.
 લુત્ફો કરમ હે શાહ કા હર ખાસો આમ પર,
 બિગડી હરએક બનાતે હે અપની, હુઝૂર સે.
 આબે શિફા બના હે યે રોઝા હુઝૂર કા,
 લેને ઉરે ભી આતે હેં સબ દૂર-દૂર સે.
 “અલવી” તું જા કે અપના મુકદ્દર સૈવાર લે,
 જો માંગના હો માંગ લે આકર હુઝૂર સે. □

કાતિલ રહા ન કૌજે સિતમગાર રેહ ગઇ,
 ઝંજીર રેહ ગઇ ન વો ઝંઝાર રેહ ગઇ,
 બનકર હિલાલ માહે મોહરમ કા ચર્ખ પર,
 તરવીરે તૌકે આબિદે બીમાર રેહ ગઇ. □
 બાતિલ કી ફરલ કે લીએ બંજર હે કરબલા,
 પ્યાસા અગર હે હક્ક તો સમંદર હે કરબલા.
 કલ ભી યઝીદ ખૌફઝદા થા હુસૈન સે,
 અબ ભી યઝીદીયોં કે લિયે ડર હે કરબલા. □



-:: ખૂને હુસૈન (અ.સ.) ::-

બાઈસે તન્વીરે દીને મુસ્તફા ખૂને હુસૈન,
 આબરૂએ ઝુલ્ફિકારે મુરતઝા ખૂને હુસૈન.
 કટ ગયા સર, કી ન લેકિન બયઅતે ઝુલ્મો સિતમ,
 મૌત કો ભી દે ગયા દરસે વફા ખૂને હુસૈન.
 સારી દુનિયા કો બતા કર માઅનીએ ઝિબ્હે અઝીમ,
 નૌએ ઈ-સાની પે એહસાં કર ગયા ખૂને હુસૈન.
 હુરમતે પયગમ્બરી કો સુખરૂ તૂને કિયા,
 તૂને રખલી આબરૂએ મુસ્તફા ખૂને હુસૈન.
 બિજલીયાં ટૂટી સિતમ કી, ફટ પડે કોહે અલમ,
 જાદએ હક્ક પર મગર જમ સા ગયા ખૂને હુસૈન.
 મિટ ગયા હોતા વગરના દહેર સે નામે વફા,
 અહલે હક્ક કો દે ગયા દરસે વફા ખૂને હુસૈન.
 ઝુલ્મતે બાતિલ કે સોતે ખુશક હો કર રેહ ગએ,
 દીનો ઈમાં કા ઉજાલા બન ગયા ખૂને હુસૈન.
 મદહે અહલે ભૈત ઔર “ઝાકિર” કા યે આજિઝ બયાં,
 કિસ કદર હે દેખીએ મોઅજિઝનુમા ખૂને હુસૈન. □

**અકીદા, અમલ, દોઆ, ફાઝિલ દિન-રાત,
 રસમ વગેરા વાસ્તે મુમેનીન
 “અસ-સહીફતુત તેયેબીયાહ” ને દેવડી
 પરથી હાસિલ કરીને ગૌરથી પઢે.**

નોંધ : મિશ્કાતુલ-હાદીના માતહત શાયેઅ થયેલી
 મૌલાના અલી (અ.સ.) ના કસીદાઓની, સૈ.ફખરૂદીન
 સાહબ (ક.રૂ.) ની ભૈતોના મજમૂઆની તેમજ અહલુલબૈત
 (અ.સ.) ના નૌહાઓની અને મરસીયાઓની CD મુલ્લાં
 ઈબ્રાહીમભાઈ (વડોદરામાં) અને મુલ્લાં સિરાજભાઈ
 (મુબંઈમાં) થી કારેઈન હાસિલ કરી શકે છે. આ ભાઈઓના
 ફોન નંબર નીચે આપેલા છે.

સાલાના લવાઝેમાત (Yearly Subscription)
રૂ. ૬૦ /- (પોસ્ટેજ સાથે)
 મેનેજર :- મુલ્લાં ઇબ્રાહીમ ટી. બરોડાવાલા
 નાઝ બોક્ષના ઘરને બાજુમાં, બદરી મોહલ્લા,
 વાડી, વડોદરા - ૩૯૦ ૦૧૭. ફોન : ૯૯૦૪૨૨૧૦૯૦.
 મુંબઈમાં લવાઝમ લેનાર :- મુલ્લાં સિરાજઅલી અત્તરવાલા
 (નફીસ, મુંબઈ) ફોન : ૯૭૬૬૬૯૩૦૬૬. □

-:: ઝાહેર ખબર ::-

MAXIM REFRIGERATION

Repairs & Services of all types of
Refrigerators, ACs & Washing machines
& Annual Maintenance.

B-10, Vishramnagar Society,
Opp. Taksh Complex, Vasna Road, Vadodara.

Mashkur - 9925595229 ☐

Ismat Madam's

GENIUS PERSONAL TUITION CLASS

Std.10 : Sanskrit, Gujarati, Hindi
(Eng. & Guj. Medium)

Ismat A. Gulabiwala (M.A., B.Ed.)

103, Ali Chamber-1, Taiyebi Park,
Ajwa Road, Vadodara - 19.

M.: 9974405146 ☐

માસુમા બુટીક

૧૩-૧૫, સૈ.મુસનજી તાજ સાહેબ શહીદ દરગાહ,
પાણીગેટ, વડોદરા - ૧૭.

દુલ્હન ખેડીઓ, નમાઝી તથા ફેન્સી ખેડીઓ,

કાપડમાં રિદા-કુર્તા-સાયા-સુસી-જાજમ-પડદા-એહરામ-
કોટન-વગેરા, ફેન્સી રિદાઓ અને પંજાબી, મસલ્લા
અને હદીયાની અનેક આઇટમો વાજબી ભાવે મળશે.

ફોન : ૯૯૧૩૭૩૪૮૬૬,

૨૫૧૨૬૩૮, ૨૫૬૦૯૦૯. ☐

૩બી કલેક્શન

ફેન્સી રિદા અને મટેરીયલ # ટી શર્ટ ઇઝાર-
પાઇજામા # ફેન્સી લેસ # ફેન્સી ખેડી # બધા જ

પ્રકારના કોટન ડ્રેસીસ તથા મટેરીયલ

સુલેમાની બેંક પાસે, એમ.ઈ.એસ ગર્લ્સ સ્કૂલ સામે,

ગેંડીગેટ, વડોદરા.

મો.: ૯૯૯૮૦૫૮૦૫૭. ☐

-:: ઝાહેર ખબર ::-

IMAGE ACCOUNTANCY

Ibrahim H. Tinwala

M.: 9898442032

Contact for all types of computer accounting
work, sales tax return manual & vat-e-return,
CST-e-return & Personal return.

ZULFI TRAVELS

Zulficarali H. Tinwala

M.: 9974382384 (R) 2510639

Govt.Authorised IRCTC Railway Agent

Contact for all types of

Railway ticket booking, Air & Bus Booking.

B-203, Sakina Appt., Taiyebi Park

Society, Ajwa Road, Vadodara. ☐

ROYAL EVENTS

Weddings, Birthday Parties, Anniversaries, Brand
Promotion, Product Launch, Road Shows,
Corporate Events, Conferences, Etc.

Ali Asgar Lalawala (Clipwala)

M.: +919825578694

Lameaa Lalawala (Clipwala)

M.: +919712997860

C-201, Gulistan Appt., Near Taiyebi Park

Society, Ajwa Road, Vadodara-390 019. ☐

અલીફીયા સોરંગવાલા

મો.: ૯૫૩૭૫૧૯૮૬૭

ઘરના વાતાવરણમાં પૌષ્ટિક નાસ્તા સાથે તમારા
બાળકના ભવિષ્યનો પાયો મજબૂત કરો. ૨ વર્ષથી ૪
વર્ષ સુધીના બાળકોને એડમીશન આપવામાં આવે છે.

JKG, SKG, 1st, 2nd, 3rd સુધીના ટયુશન
અંગ્રેજી તથા ગુજરાતી માધ્યમના આપવામાં આવે છે.

કોમ્પ્યુટર ક્લાસમાં બેઝીક, ટેલી, ડી.ટી.પી, સી.

પ્લસ પ્રોગ્રામ અને ડિપ્લોમાં (ડી.સી.એ.) તથા

ઓફિસ વર્ક ખૂબ જ સરળતાથી અને વ્યાજબી ભાવે

શીખવાડવામાં આવે છે. ☐

બાઝાઝં ઈલમ, ફૂવારા જેવું છે. તે પીવાતું નથી પણ જોવા વાસ્તે હોય છે.

-:: ઝાહેર ખબર ::-

એમ. એમ. ગલાસ

(મોહરીન એસ. સુરતી)

ફોન : ૨૫૨૧૫૬૯ / ૯૮૨૫૫૫૨૧૫૧

દરેક પ્રકારના બારી બારણાંના કાચ તથા એલ્યુમિનિયમ સેક્સન બારી-દરવાજા-પાર્ટીશન ના કામ માટે.

જી-૧, શાલીમાર ફલેટ્સ, ટેલીફોન એક્સચેન્જ, પાણી ની ટાંકી પાસે, આજવા રોડ, વડોદરા. □

-::: Shining Stars :::-



Brother **Adnanhusain Ronaqali Tinwala** has made our community proud when he met US President B H Obama with his project on "Global Warming" during his visit at Holy Name High School, Mumbai on 7/11/2010.

The President was pleased to see that the young generation are so much concerned about the environment. Local as well as International Media took note of this programme and it was telecasted live on leading news channel. To see the photos please visit our website. □



Sister **Aneesah Mazaahirali Godharawala** studying in SNDT Women's University (Mumbai) through Akshar Mahila B Ed college (Vadodara) has secured 3rd Rank in the university by getting 77% (distinction) marks in the B

Ed final examination held in April 2010. □

-::: સાલગિરહ મુબારક :::-



કુલસૂમ નૂરુદ્દીન અને તસ્નીમ નડીયાદવાલા



કૌસરઅલી જૈઠરઅલી અને સકીનાજરીવાલા

૩જી મોહરમના દિન પ્યારી કુલસૂમને એની ૧લી સાલગિરહની અને ૭મી મોહરમના દિન પ્યારી કૌસરઅલીને એની ૨જી સાલગિરહની મુબારકબાદી એના માઈ-બાવાજી સાથે ઘરના બધા જ અફરાદ પૈશ કરે છે. □

-::: ઝાહેર ખબર :::-

લદરી સ્વીટ્સ

અમારે ત્યાં મુંબઈ તથા વડોદરાની પ્રખ્યાત મિઠાઈઓ, ફરસાણ મળશે. લગ્ન તેમજ શુભ પ્રસંગના ઓર્ડર લેવામાં આવશે.

૩, અલવી એપાર્ટમેન્ટ, હરણખાના રોડ, પાણીગેટ, વડોદરા - ૩૯૦ ૦૧૭.

ફોન : ૦૨૬૫-૨૫૬૨૫૭૨ મો.: ૯૫૮૬૮૮૪૭૭૩ □

નૂર ગેસ સેલ્સ એન્ડ સર્વિસ

મો.: ૯૮૨૪૩૯૨૭૧૩

દરેક પ્રકારના ગેસના ચુલા સંતોષકારક અને ખાત્રીપૂર્વક તાત્કાલીક રીપેરીંગ કરી આપનાર.

(હોમ સર્વિસ સાથે)

બરાનપુરા, શિવાજી બેંકની સામે, વડોદરા. □

.... કારપેટ કારપેટ કારપેટ

અમારે ત્યાં નવીન ડિઝાઈન અને કલરમાં દરેક પ્રખ્યાત કંપનીની કારપેટ ખરીદવા માટે પધારો....

લડી કારપેટ સેન્ટર

C/O. મહેબૂબભાઈ ભાઈસાહેબ ફોન : ૨૫૮૦૫૬૬

વાયડા પોલના નાકે, વાડી, ચોખંડી, વડોદરા. □

Zenith

HEARING AIDS BY ELKON audifon
Made in Germany

100 % DIGITAL INVISIBLE ITC & CIC

“ NATIONAL PLAZA ”
Alkapuri, R.C Dutt Rd.,
Ph 2354118, 2342884

“ THE EMPEROR ”
Fatehgunj Main Road Ph : 2787744

“ SHIPRA ”
Nr. New Alka Restaurant
Old Padra Road Ph.: 2252266

“KEDAR”
1st Flr. Nr. Laheripura Gate, Ph.2422307

ઈન્સાનની ઝબાન ખરાબ હોતી નથી પણ એના ઈરાદા-ખયાલાત ખરાબ હોય છે.